نوال مَرثيه عنوان على اور اسمالهم

مطع : حرَف شخن متَاعِ مُنر كر ربا موں مَيں

بند:۵۵

تصنیف:۱۹۹۹ء

دانِش کو آگہی سے جُدا کر کے دیکھیے سورج سے دوشی کو جُدا کر کے دیکھیے فیمت ہے میرا دن کو جو تارے نظر نہ آئیں ایسلام سے علی کو جُدا کر کے دیکھیے

حَرَفِ نَخُنَ مَتَاعِ ہُنُر کر رہا ہوں میں مانوس راستوں سے گزر کر رہا ہوں میں ماضی کے گرد و پیش سفر کر رہا ہوں میں آج اپنی زندگی پہ نظر کر رہا ہوں میں لکھنے ہیں واقعات جو ، ماضی کے حال میں جگنو چک رہے ہیں فضائے خیال میں

میری نظر میں ہیں مرے ماضی کے صبح و شام لیتا نہیں عدو سے بھی اپنے میں انقام میری سرشت میں ہے بزرگوں کا احترام کرتا رہا ہوں جھک کے ہمیشہ انہیں سلام نام و نمود کی ہے ، نہ شہرت کی فکر ہے کچھ ہے تو آبرو کی ہے ، عزّت کی فکر ہے

احسان ہے خدا کا کہ پیدا کیا وہاں ہر آن ذکر آلِ محمہؓ کا تھا جہاں فرشِ عزا ہمیشہ بچھا جس میں ، وہ مکاں اک کام تھا یبی کہ تھا سب کا قرارِ جاں نامِ حسینؓ لیتے تھے کس اہتمام سے مشہور تھی حویلی ای ایک کام سے

فُراتِ يُخُن ٢٩٣

پیدا ہوا تو خیر سے اعلیٰ نَسَب ملا وہ سبتیں ملیں کہ شَرَف کا سبب ملا ماحول میں بہا ہوا ذوقِ اَدَب ملا عالی مَنِش گھروں سے جو ملتا ہے سَب ملا اَسلاف رَوروانِ رَهِ مُسْتَقیمِ شے رہتا خَموث کیوں مِرے دادا کُلیم شے

۸

دادا کی طرح باپ بھی ذاکر فلک مقام
کہتے تھے مرھیے بھی جو ہر سال لا کلام
پڑھتے تھے مجلسوں میں بصد شان و اختشام
میرا بھی خیر سے ہے اُسی قصر میں قیام
اولاد پر بھی سائی شاہِ نَجَف رہے
اولاد پر بھی سائی شاہِ فَرَف رہے
میرے خلف میں بھی یونبی باقی شَرَف رہے

٦

یا رب مِرا شجیع بھی اہلِ قلم بنے عالم بنے ، امیر بنے ، محرّم بنے فائز کمال پر ہو اگر کم سے کم بنے تائید سے علی کی بنے ، جو بجرم بنے تائید سے علی کی بنے ، جو بجرم بنے قدریں جو اپنے گھر کی ہیں اُن کا ایمن ہو دادا کی طرح آپ بھی منبر نشین ہو دادا کی طرح آپ بھی منبر نشین ہو

م ۲۹ باقرزیدکا

جس گھر میں آنکھ کھولی وہ گھر سیّدوں کا تھا جس شاخ کا ثمر ہوں ، شجر سیّدوں کا تھا ہر آن مجھ پہ فیفِس نظر سیّدوں کا تھا گویا سرشت ہی میں اثر سیّدوں کا تھا

ماحول میں جو دھوم خدا کے وئی کی تھی گھٹی میں جو ملی ، وہ محبّت علیٰ کی تھی

٨

کیا چاہیے ہے اور جو خُبِّ علیؓ ملے کچھ اور بھی ملے ، تو ہمیں بس یہی ملے غم اِن کے لال کا ملے ، اِن کی خوثی ملے اِن کی رضا کی موت ملے ، زندگی ملے اوروں سے مشورت نہ تاسی کی کی ہو

جو بات ہو نبیؑ کی ہو ، آلِ نبیؓ کی ہو

بابا کو بھی انہیں کی غلامی قبول تھی

ماں وہ تھی جو کنیرِ کنیرِ بتول تھی فرثِ عزا پہ باغِ مَودّت کا پھول تھی

جو کچھ ملا وہ ان کے ہی قدموں کی دھول تھی ' ماں باپ کا ہے فیض کہ منبر نشین ہوں

بهتر نبیس ، خدا کی قتم بهترین ہوں

فُرات يُخُن ٢٩٥

فصلِ عزا سے قبل محرّم کے کام کاج وہ جھاڑ پونچھ اور صفائی کی احتیاج چھڑیاں علم کی نہر سے دھونے کا وہ رواج فرشِ عزا بچھانے کا سو سال کا مزاج

روش چراغ ہوتے تھے پہلے جو شام سے کچھ لوگ دن ڈھلے ہی سے لگتے تھے کام سے

11

وہ فاطمہ کے لال کی مجلس بصد وقار سب سامعین حسن ساعت کا اعتبار ہر ایک کی نشست معیّن بہ افتخار خالی جگہ کے پُر ہوئے جانے کا انتظار

یہ وضع کچھ شنید نہیں ، چٹم دید تھی اپی جگہ پہ سب تھے تو آکھوں کی عید تھی

11

تھا حاضرین کا بھی برابر کا احترام عالم کا احترام مخن وَر کا احترام منبر کے ساتھ صاحب منبر کا احترام فرش عزا جہاں بچھے اس گھر کا احترام

کم رہ گئی ہے جو وہی تہذیب ملتی تھی بچوں کو پیش خوانی کی ترغیب ملتی تھی اخلاق سے بلند شرافت کے بام و در نظریں بلندیوں پہ تھیں سجدے زمین پر تقا حُبّ اللّٰ بیت سے معمور سارا گھر بچوں کی تربیت میں تقا سادات کا اثر کین تھا کس کم سِنی میں صورت زکن رکین تھا میں جار سال کا تھا ، تو منبر نشین تھا میں جار سال کا تھا ، تو منبر نشین تھا

10

مجلس کے رکھ رکھاؤ میں منبر کا وہ وقار منبر سے مرہیے کا ترخم بھی ناگوار منبر نشین ہوتے تھے ارباب اعتبار خوش خلق و نیک نام و سخن شنج و بردبار میں گ

یہ وقت وہ تھا دین میں گھاتیں حرام تھیں منبر سے کاروبار کی باتیں حرام تھیں

۱۵

گھر میں تھا روز فصلِ عزا کا وہ اہتمام دن رات مجلسوں ہی کا ہوتا تھا صرف کام وہ پانچویں سے خاص تبرک کا انتظام سب سے بردی وہ شہر کی مجلس ہوفت شام

نین ی کے لاڈلوں کا بیا چھر کو عم ہوا غازی کا آٹھویں کو برآمد عَلَم ہوا

فُرات يُخُن

سب کام بند ہوتے تھے ، کارِ امام تھا

اس گھر میں ایک شغل یہی صبح و شام تھا

ہر دل میں ، ہر زبان پہ مولا کا نام تھا

زدیک ہو کہ دور ہو ، مجلس سے کام تھا

جانا جو صبح دَم کبھی ہوتا تھا گاؤں میں

رزے بی اُٹھے کے جاتے تھے تاروں کی چھاؤں میں

14

گھر سے نکل کے دور گئے یا قریں گئے فرشِ عزا جہاں نظر آیا وہیں گئے دنیا کے کام چھوڑ کے بس بہرِ دیں گئے ہم اِن دنوں میں اور کہیں بھی نہیں گئے سمجھو کہ روشیٰ سے اُٹھے ، روشیٰ میں تھے مجلس جو ایک ختم ہوئی ، دوسری میں تھے

11

رخمِ اَلَم کو چارؤ مرہم سے کام تھا قلب حزیں کو دیدؤ پُرنم سے کام تھا پچھ اورغم نہیں تھا ، اس غم سے کام تھا دس دن تو صرف مجلس و ماتم سے کام تھا برم عزا سے ہم بھی اُٹھے نہ چین سے سیری بھی ہوئی نہیں ذکرِ حسین سے وه نصفِ شب کی ''گیر''کی مجلس بھی خُوب تھی ولیم ، نہ شَرق وغَرب وشُال و جُنوب تھی کب درمیانِ وقتِ طُلوع وغرُوب تھی کیا ''دولتِ قرار برائے قُلوب تھی

چائے کا اہتمام تھا ، پانوں کے ساتھ ساتھ فقے کے دور چلتے تھے باتوں کے ساتھ ساتھ

4

سرگرئِ مباحثِ شعر و اُدَب کے بعد باتیں جہاں کی ، ذکرِ عجم اور عَرَب کے بعد مجلس شروع ہوتی تھی وہ نصف شب کے بعد جتنی بھی مجلسیں وہاں ہوتی تھیں سَب کے بعد

مارے تھکن کے نیند میں ہم ڈوب جاتے تھے دؤ دؤ سو بند سننے اُجنّا بھی آتے تھے

۲

عاشور کو جلوس جو جاتا تھا کربلاً بازار سے گذرتا تھا بستی کے جا بجا اہلِ جلوس کرتے ہوئے ماتم و بُکا ہندی کلام پڑھتے تھے رہتے میں ججم کا

دل جو گدُاز ہوتے ہے بولوں پہ تجم کے ہندو بھی گریہ کرتے تھے نوحوں پہ تجم کے

ا۔ بھرت پر کے ایک محلہ کانام

۱۔ نستی نے دوروہ مقام جہال تعزید دفن کیے جاتے تھے۔

٣- علامه نجم آفندی

ء فرات بخن

149

تا ثیر اور ہوتی تھی ہندی کی نظم کی دی گئی دی ہندی کی نظم کی دین کی ، نہ کچھ وَهُرم کی کوئی اس میں قید تھی داسلام پڑھی گئی دوتے تھے کچوٹ کچوٹ کے ارباب دل جھی روتے تھے کچوٹ کچوٹ کے ارباب دل جھی

غم کی یہ داستان دلوں تک جو جاتی تھی گریہ میں چکیوں کی صدا صاف آتی تھی

22

پھر یوں ہوا کہ ملک میں آیا وہ انقلاب تاریخ نے لہو سے لکھا جس کا باب باب پہلے تو یوں لکھی نہ گئی تھی کوئی کتاب بہتا تھا خون سڑکوں پہ گویا مثالِ آب

اس سیل قتل و خوں میں جو گھر چھوڑ آئے تھے ہم اور کچھ نہ لائے ، عَلَم ساتھ لائے تھے

20

الله رہے حسین کی مجلس کا اہتمام ہجرت کی شختیوں میں بھی جاری رہا ہے کام رہنے کو بھی جگہ نہ میسر تھی لا کلام پر دل کو تھی لگی تو ہوئی نصرت امام فصل میں بر اس کھی تو ہوئی نصرت امام

فصلِ عزا کا ایک بھی ناغہ نہیں ہوا اس انقلاب میں بھی تو وقفہ نہیں ہوا دل میں بی ہوئی ہے جوغم خواری حسین بر حتی ہی جارہی ہے طلب گاری حسین مقصد ہے زندگ کا طرف داری حسین لے آئے ہم یہاں بھی عزاداری حسین پیشِ نظر فلاح ہے عَصرِ جَدید کی کرتے ہیں صبح و شام ملامت یَزید کی

44

صدیوں کی ہیں رَپی ہوئی اِقدارِ دوئی اُلفَت ہے اہلِ بیت کی معیارِ دوئی کُبِّ علی ہے طالبِ اظہارِ دوئی بغضِ امیرِ شام بھی ہے کارِ دوئت کانٹوں سے اجتناب ہے ، رغبت ہے پھول سے کانٹوں سے اجتناب ہے ، رغبت ہے پھول سے ہے دشنی تو دشمنِ آلِ رسول سے

41

اسلام کی بقا کی ضانت علی ہے ہے
ساری حفاظتوں کی روایت علی سے ہے
دنیا بھی ہے علی سے ، قیامت علی سے ہے
وہ خوش قدم ہیں جن کو محبت علی سے ہے
دشمن علی کے بن کے جو محشر میں جائیں گے
پیش خدا ، رسول کو کیا منہ دکھائیں گے

فُراتِيْنَ ٢٠٠١

پورش اگر ہو دیں پہ ، تو دیں کی سِرُ ہیں یہ شب ہائے ظلم و کفر میں با تگ سحر ہیں یہ کوئی دُعا کا اثر ہیں یہ حالات اگر بُرے ہوں تو اچھی خبر ہیں یہ حالات اگر بُرے ہوں تو اچھی خبر ہیں یہ

وہ خوب جانتے ہیں جو کہتے ہیں یا علیٰ مشکل میں کام آتے ہیں مشکل کشا علیٰ

19

اسلام کا وقار سلامت علی سے ہے
دینِ خدا کا یہ قد و قامت علی سے ہے
سب نفترِ اعتبار ، عبارت علی سے ہے
جیرت ہے پھر بھی تم کو عداوت علی سے ہے
دیرت ہے پھر بھی تم کو عداوت علی سے ہے

یہ تجربہ بھی آج زرا کرکے دیکھ لو
اِسلام کو علی سے بُدا کرکے دیکھ لو

۳

اسلام کے بدن میں حرارت علی سے ہے جو جو ہے وہ زندگی کی علامت علی سے ہے آباد شاہراہ شہادت علی سے ہے جاری شہادتوں کی روایت علی سے ہے جاری شہادتوں کی روایت علی سے ہے

قائم انہیں سے آج بھی دیں کا ستون ہے اسلام کی رگوں میں انہیں کا تو خون ہے سنجیدگی علی سے ، متانت علی سے ہے اسلام کی بیہ شان ، بیہ شوکت علی سے ہے . اسلام کو ملی ہے جو طاقت ، علی سے ہے ایمان میں بیہ جوش ، بیہ شدت علی سے ہے ۔ ایمان میں بیہ جوش ، بیہ شدت علی سے ہے

بعدِ رسول کارِ ہدایت کرے گا کون حاکم نہ کرسکے تو عدالت کرے گا کون

٣٢

بندول میں مُرتضٰی ہیں ، امامت علیؒ سے ہے روش چراغِ راہِ ہدایت علیؒ سے ہے سجدول کا ہیں غرور ، عبادت علیؒ سے ہے آیت گواہ ہے کہ سخادت علیؒ سے ہے رَب کے حضور وفتہِ کمالِ نیاز میں ساکل کو کون دے گا انگوشمی نماز میں

٣٣

غزوے گواہ ہیں کہ شجاعت علی سے ہے شیرِ خدا ہیں ، دین کی طاقت علی سے ہے عالم میں سر بلند یہ رایت علی سے ہے دیں ہے خدا کا ، اس کی حفاظت علی سے ہے

سب ہوں گے ذوالعشیر ہ میں نزدیک و دور سے نُصرت کا وعدہ کون کرے گا حضور سے فُرات کُنَّ سے سیف علی نہ جنگ میں گر ٹوٹ جائے گی تلوار آسان سے کیا پھر بھی آئے گی کیا ، پچھ ، ندائے ہاتف فیبی سُنائے گی کیا ، والفقار خون کے دریا بہائے گی

جیبا کوئی جوان نہ ہو ، کون ہوئے گا مُنہ کافروں کا خون سے پھر کون دھوئے گا

۳۵

میدان چھوڑ چھوڑ کے جو بھاگ جائیں گے وہ کس طرح خُدا کے نبی کو بچائیں گے خیبر کی فتح کے لیے کس کو بلائیں گے چالیس دن شکست و ہزیت اٹھائیں گے

آئے گا کلتِ کفر تو پھر کون جائے گا سر ابن عبدود کا بھلا کون لائے گا

٣٧

اسلام کو ملی ہے جو عزت ، علی سے ہے باقی ہر اک اُذان ، اِقامت علی سے ہے تقویٰ علی سے ہے تقویٰ علی سے ہے تقویٰ علی سے ہے قائم خدا کے دین کی خجت علی سے ہے قائم خدا کے دین کی خجت علی سے ہے

ان کے عدو کے حق میں بُرائی ہے ہر طرف محشر میں بھی انہیں کی رسائی ہے ہر طرف

احسانِ ذوالجلال ہیں یہ ، ماء و طین پر
ان کا ہی اختیار ہے دنیا پہ دین پر
ایبا بھی کوئی عبرِ خدا ہے زمین پر
قرآن پورا پڑھ لے جو بیٹھے وہ زین پر
قرآن کا انہیں کے تو ہاتھوں میں ہاتھ ہے
کوڑ تلک پنچنا انہیں کے تو ساتھ ہے
کوڑ تلک پنچنا انہیں کے تو ساتھ ہے

٣٨

ہے کون جو خدا کا تعارف کرائے گا
خطبوں سے کون شانِ رسالت دکھائے گا
قرآں جو اہلِ بیٹ کی سیرت نہ پائے گا
پھر کس طرح سے اپنے مطالب بتائے گا
قرآن و حق کر ساتھ

قرآن و حق کے ساتھ بھلا کون ہوئے گا ہجرت کی شب نبگ کی جگہ کون سوئے گا

٣٩

مشکل ہوئے جو فیطے کس سے کرائیں گے تحریر کس سے ان کی غلامی کی پائیں گے کس کی ولا کو اجرِ رسالت بتائیں گے آخر ، مباہلہ میں کسے لے کے جائیں گے لائیں اگر ہو کوئی زمیں ، آسان میں میرے یقیں میں ہے ، نہ کسی کے گمان میں

فُراتِ يُخَنَ

ہارون کی صفت کا وصی کون ہوئے گا وارث نبیؓ کا ، بعدِ نبیؓ کون ہوئے گا ایبا کوئی بہ نامِ علیٰ کون ہوئے گا بعدِ رسول اور ولی کون ہوئے گا ہر انتی کے نفس پے اولیٰ کہیں جسے ایبا ہے اور کون کہ مولا کہیں جسے

71

اپیا نہیں ہے کوئی بھی برنا و پیر میں اِسلام کی حیات ہے ان کے ضمیر میں مولا بنائے جاکیں گے جمِّ غفیر میں راضی خدا بھی دین سے ہوگا غدیر میں کوئی بھی مسکلہ ہو ، مبھی حل نہ ہوئے گا

وی کی سند ہو ، ک ک نہ ہونے کا ان کے بغیر دین کمل نہ ہوئے گا

77

لاشہ نی کا چھوڑ کے بھاگیں گے تیز دست رُخ دیکھ کر ہوا کا ، چلیں گے ہوا پرست بدلیں گے کامیابی سے اپنی کھلی شکست بخصیلِ اقتدار کے نشہ میں ہوں گے مست

اہلِ سقیفہ میں سے بھلا کون آئے گا ہے کون جو نبگ کا جنازہ اٹھائے گا خیبر میں یوں نی سے علم یائے گا کوئی یانی جنوں سے چھین کے لے آئے گا کوئی حق دار کو امانتیں پہنچائے گا کوئی مغرب سے آفتاب کو پلٹائے گا کوئی

اِسلام کو ہوئی ہے نہ ایس کسی کی ہے جیسی قدم قدم پہ ضرورت علی کی ہے

راہِ خدا میں راہِ ارادت علی سے ہے ہر کظۂ و دقیقہ و ساعت علیٰ سے ہے جو بھی ملی ہوئی ہے ، سعادت علیٰ سے ہے احسان ہے خدا کا کہ نسبت علی سے ہے

ان کے عدو کے ، ہم تو کسی طور کے نہیں جیسے بھی ہیں ، جہاں ہیں کسی اور کے نہیں

الی نہ ہوسکے گی عقیدت کسی کے ساتھ جیسی نی کے ساتھ ہے ، آل نی کے ساتھ میرا بھی عہد ہے یہ مری زندگی کے ساتھ جینا علیٰ کے ساتھ ہے ، مرنا علیٰ کے ساتھ

تھم خدا ہے ہی کہ مودّت ہو آل سے ہے واسطہ تو بس ابوطالب کے لال سے مولا کا نام ہے مِرے نامِ خدا علیٰ عقدہ کُشا علیٰ ہیں تو حاجت روا علیٰ وقت ِ دوا علیٰ ہیں تو وقت ِ دُعا علیٰ بے اختیار مُنہ سے نکلتا ہے ، یا علیٰ بے ساتھ ساتھ عمر کے اپنی بڑی ہوئی عادت یہ بچینے سے ہے گویا بڑی ہوئی

72

کشتی علی ، جہاز علی ، ناخدا علی منزل علی منزل علی منزل علی ، مُراد علی ، مُدّعا علی مولا علی ، رہنما علی مشکل کشا علی مشکل کشا علی مشکل کشا علی

کوئی گلہ نہیں ہے مجھے ہست و نیست کا اک ذات ہے علی کی جو محور ہے زیست کا

۲۸

محور جو زیست کا ہے ، وہ محور ہے دین کا بے وہم بے گمان ہے مسلک یقین کا لئگر زمین کا لئگر زمین کا قرآن میں ہے ذکر امام مبین کا قرآن میں ہے ذکر امام مبین کا

وہ انسیت رہی ہے جنابِ امیر سے طفلی میں جیسے طفل کو مادر کے شیر سے پہلا امام ، پہلا نمازی ، تو ہے علی ہے ورشہ دارِ شاہِ حجازی ، تو ہے علی گر جان کی لگانا ہو بازی ، تو ہے علی ہر جنگ میں رہا ہے جو غازی ، تو ہے علی محتار شش جہات بھی ، مجبور بھی علی مولائے کائنات بھی ، مزدور بھی علی مولائے کائنات بھی ، مزدور بھی علی

٥٠

عالِم علی ، فقیہہ علی ، راہ بَر علی بے اعتبار خلق میں ہیں معتبر علی ہر معرکہ میں فتح و ظفر کی خبر علی دُنیائے کفر جس سے ہے زیر و زیر ، علی بیہ ہوں اگر نظر میں سعادت نظر کی ہے چیرہ آنہیں کا ہے جو عبادت نظر کی ہے ۔

۵۱

بہتی ہے ان کے در سے ہر اک آ بنائے علم خطبے ہیں ان کے آج بھی پرچم کشائے علم سینہ انہیں کا ہے جہال معراج پائے علم قول اِن کا ہے سلونی ہے ہے انتہائے علم وہ علم کون سا ہے جو ان کو ملا نہ ہو اُٹھ جائیں گر تجاب بھی تو کچھ سوا نہ ہو اُٹھ جائیں گر تجاب بھی تو کچھ سوا نہ ہو

فُرات يُخُن ٩ ٣٠٩

گھاٹی نہ چھوڑنے کی ہدایت نبی کی تھی سازش تھی یا خطا وہ کسی اُمتی کی تھی پہلی صدا وہ جنگ اُحد میں کسی کی تھی جو دوسری صدا تھی مقابل ، علی کی تھی مرنے کا فائدہ جو محمد نہیں رہا

مَرِنے کا فائدہ جو حمد میں رہے جینے کا کیا مزہ جو محمد نہیں رہے

25

یہ مرتبے علیٰ کے سوا کب کسی کے ہیں ہر اِک قدم پہ یاور و ناصِر نبی کے ہیں سردار جو جناں کے ہیں ، بیٹے علیٰ کے ہیں خوش خوش پھکا لیے ہیں کہ سودے خوشی کے ہیں

اللہ سے وہ اور بھلا کیا مزید کے جو اپنا نفس چے دے ، مرضی خرید لے

۵٣

تاریخ کائنات میں ، ایبا کوئی نہیں تصویر شش جہات میں ، ایبا کوئی نہیں کئر شمیں کی نہیں کئر شمیں ، ایبا کوئی نہیں ایمانِ ممکنات میں ، ایبا کوئی نہیں افضل ہے کون اس سے ، یہ کوشش فضول ہے بندوں میں صرف ایک ، خدا کا رسول ہے

ا پیلی صدا ۲ دوسری صدا

وہ علم کا مدینہ ہیں ہے اس کا باب ہیں
ہے بھی ہیں لاجواب جو وہ لاجواب ہیں
نقشِ قدم آخیں کے تو حق کا نصاب ہیں
لولاک اُن کی شان تو ہے بوتراب ہیں
کس کے ہیں اور ایسے جو درجے علیٰ کے ہیں
دنیا و آخرت میں ہے بھائی نی کے ہیں

ΔY

اِک سر ہے ، ایک جسم ہے ، دونوں کا خون ایک ظاہر بھی ایک ، دونوں کا ہے اندرون ایک ان کا غضب بھی ایک ہے ، ان کا سکون ایک سب مقصد و ارادہ ہیں بطنِ بطون ایک دونوں کی اصل ایک ہے اور اک شجر سے ہیں مسکن بھی ایک ہے ، ابوطالب کے گھر سے ہیں

۵۷

کعبہ میں جو ہوئی ، وہ ولادت علیٰ کی تھی
مسجد میں جو ہوئی ، وہ شہادت علیٰ کی تھی
بچتی تھی جان جس سے ، وہ نصرت علیٰ کی تھی
جو کربلا میں لُٹ گئی ، دولت علیٰ کی تھی
اسلام کو دیا نہ کسی خوش خصال نے
سب بچھ اٹا دیا ابوطالبؓ کے لال نے
فرات بخی اٹا دیا ابوطالبؓ کے لال نے

بعدِ علی ، امام حسن ہیں ، حسین ہیں دنیا بھی جانتی ہے شرِّ مشرقین ہیں سردارِ خلد ہیں ، دل زہرًا کا چین ہیں پوچھو رسول سے تو کہیں نورِ عین ہیں

ابنائے روزگار ہیں ، فردِ وحید ہیں دونوں ہی راہِ ظلم و ستم کے شہید ہیں

۵9

پنچے جو کربلا میں شرِ آساں پناہ ڈالی زمین منزلِ مقصود پر نگاہ فرمایا بس رُکے گا بہیں فاطمۃ کا ماہ عباس نے بنائی ترائی میں خیمہ گاہ بیٹھے شتر ، اُتارے کجاوے کے ہوئے موئے شیر کی ہوئے ہوئے کھنے ہوئے کھنے ہوئے

4.

اِت میں فرج شام کا لشکر پہنچ گیا بل ابروؤں پہ آزال کے سردار نے کہا اپنے لیے پند کرو اور کوئی جا خیے تو ہوں گے یاں ممرِ سَعد کے بپا میابی شجر کا ہے ، نہ ہے صورت ساب کی

سکامیہ بر 8 ہے ، یہ ہے سورت کاب ک گری کے دن ہیں ، ہم کو بھی چاہت ہے آب کی س کر یہ بات غیظ میں حیرا کا لال ہے چہرہ ہوا ہے سُرخ ، یہ جوشِ جلال ہے اس وقت اس سے آنکھ ملانا محال ہے خیمے ہٹائے نہر سے کس کی مجال ہے بھرا ہُوا ہے ، شیر کی حالت مجیب ہے تیور بتارہے ہیں قیامت قریب ہے

41

دادا شجاع ، باپ دلاور ، پسر دلیر
عبّات نام اور اسکه کبریا کا شیر
ہنگامِ حرب جو بھی زبردست ہو ، وہ زیر
ہوتے ہیں اس کی ضرب سے لاشوں کے رن میں ڈھیر
بابا کی ضرب تھہری تھی روح الامین پر
اس کی بہادری کا ہے سکّہ زمین پر

41

تاب مخدراتِ مُقدَّل اِی سے ہے اِحساس عافیت کا جو ہے ، اِسَ اِسی سے ہے تسکین قلب ہر کس و ناکس اِسی سے ہے سیدانیوں کے دل کی تو ڈھارَس اِسی سے ہے

ساونت ہے ، نڈر ہے ، جری ہے ، دلیر ہے عبّات ہے عبّات ہے میر الٰہی کا شیر ہے فات بُنّ ہے ہے ہے ہے ہے ہے ہے ہے ہ

شہ نے کہا خفا نہ ہو اتن سی بات سے باقی ہی کتنے روز رہے ہیں حیات سے تکلیف کچھ کسی کو نہ ہو اپنی ذات سے عبّاسؓ جاؤ ، خیمے ہٹالو فرات سے!

دریا کی احتیاج انہیں ہے ، بہم کریں یانی سے ان کو دور رکھیں ، اور یہ ہم کریں

YA

ہر اک نفس جو گرم تھا اجباس کا لہو دل سے اُئم کے آتا تھا اُنفاس کا لہو کھولا ہوا تھا جوش سے حَسَّاس کا لہو صابر کی دسترس میں تھا عبّاسٌ کا لہو وہ طاعتِ امام میں اپنی مثال تھا

44

دل میں علی کے شیر کے کیا کیا تھے واولے ہو جنگ یادگار وہ تینی دوسر چلے ہو ظالموں کے خون کا دریا گلے گلے تارے ابھی سے آئیں نظر سب کو دن ڈھلے

مرضی امام کی جو نه تھی جر کرلیا حسرت بید دل کی ، دل میں رہی ، صبر کرلیا

حاصل جہادِ نفس میں ایبا کمال تھا

سقائے اہل بیت وہ پہنچا ہے گھاٹ پر آکر عَلَم حَسِنٌ کا گاڑا ہے گھاٹ پر نیزے سے خون اتنا بہایا ہے گھاٹ پر شامی کوئی نظر نہیں آتا ہے گھاٹ پر شامی کوئی نظر نہیں آتا ہے گھاٹ پر اس بیت میں بندھی نئے مضمون کی فرات یانی کے ساتھ ساتھ بہی خون کی فرات یانی کے ساتھ ساتھ بہی خون کی فرات

ÁY

نکلے بھڑاں دل کی ، وہ جادہ نہیں ملا موقع وغا کا حسب ارادہ نہیں ملا میدان تو ملا ، پہ کشادہ نہیں ملا میدان تو ملا ، پہ کشادہ نہیں ملا مولا سے اذن بھی تو زیادہ نہیں ملا پھر بھی وہ کرگیا جو کسی نے کیا نہیں قضے میں نہر لے کے بھی ، پانی پیا نہیں قضے میں نہر لے کے بھی ، پانی پیا نہیں

49

ہر حال میں حسین کا راحت رساں رہا جب بھی ، جہاں تھی اس کی ضرورت ، وہاں رہا خدمت میں کوئی اس کی طرح سے کہاں رہا بچین سے حاضری میں یہی نوجواں رہا

امل وفا ہوئے ہیں بہت بوں تو دَہر میں بیاسا رہا ہے کوئی کہیں آپ نہر میں فُلت بُخُن ۳۱۵ دادا کی طرح نفرتِ اسلام کر گیا اسلاف کا جہاں میں بوا نام کرگیا بابا نے جو کیا تھا ، وہی کام کرگیا عہدِ وفائے جد کو سرانجام کر گیا ضامن لہو انہیں کا ہے دیں کی حیات کا منون ہے خدا ابوطالب کی ذات کا

۷1

پوری ہوئی نہ جنگ کی حسرت ، اس کی تھی پیاسی ربی سکینہ ، خجالت اس کی تھی اللہ یہ حَیَّت و غیرت اِس کی تھی رَن سے اُٹھے نہ لاش ، وصیت اس کی تھی جو جان سے عزیز تھا ، جاں سے گذر عمیا آ قا سے یہ کلام کیا ، اور مَر عمیا

,,

دریا سے مشک لے کے نہ نیمے میں جاسکا بچوں سے ہوں مجل کہ نہ پانی پلا سکا گودیں اُجڑ کے رہ گئیں کس کو بچاسکا مولا ، غلام آپ کے کیا کام آسکا بابا کے سامنے یونمی شرمندہ جاؤں گا میں والدہ کو آپ کی کیا منہ دکھاؤں گا

لاشه تھا رن میں ، خیمہ میں مثک وعلم گئے لائے تھے ساتھ ساتھ تو دونوں بم گئے ایے جری جال میں کم آئے ہیں ، کم گئے تاریخ اینے خون سے کرتے رقم گئے یوں کردیا بلند کچھ اسلام کا علم عبّاں حشر تک ہے برے نام کا علم

وہ گود کے لیے ہوں کہ انصار باوفا ہر ایک نے کیا رو نفرّت کا حق ادا فروّہ نے نذر کردیا قاسم سا مہ لقا نینب کے لال بھی ہوئے اسلام پر فدا سب اپن جان دے کیے ، باقی کوئی نہیں تنها حسينٌ رن ميس بين ، سأتهى كوئي نبيس

گھر بھر کی تھا جو آنکھ کا تارا ، وہ دے دیا التّحاره سال جس كو تھا يالا ، وہ دے ديا جھولے میں تھا جو ہنسلیوں والا ، وہ دے دیا لینی خدا کی راہ میں جو تھا ، وہ دیے دیا کام آگئ کمائی علیٰ و بتول کی اک دوپیر میں لئ محنی کھیتی رسول کی

فراتيخن